

L-Ideal Romantiku fil-Kitba tal-Kurunelli u l-Innijiet Popolari

minn Christopher Bonnici B.A. (Hons); M.A.


Xi haġa li minn ikkuniti ġibditli l-attenzjoni kienet il-kitba tal-poezija mmużikata, illi fit-terminologija tagħna nsejnhulha innu. Matul l-innijiet popolari tagħna, nintlaqtu mill-kliem mimli tifhir lil dak il-qaddis illi ad unuru tkun qed tiġi ċelebrata l-festa. L-ewwel poezija bil-Malti kienet il-Kantilena miktuba minn Pietru Caxaru fis-Seklu Hmistax. Madankollu, fis-Seklu Thax, għalkemm m'għandniex poeziji shaħ, niltaqqu ma' tliet poeti li għandhom xi biċċiet tax-xogħol tagħhom b'Malti ferm differenti minn kif nafuh illum. Tnejn minnhom, as-Susi u al-Qasim użaw il-lirika tagħhom sabiex ifahhru. As-Susi, f'Elegija, illi hi poezija li ttratta s-sugġett tal-mewt inkella xi hadd illi miet, fahħar il-kwalitajiet ta' wieħed mill-mexxejja Taljani li mietu, filwaqt illi al-Qasim, illi jidher illi kien eżiljat fi Sqallija, bil-għan illi jithalla jiġi lura lejn Malta, kiteb xi versi ta' tifhir lil Ruggieru II.

Il-poezija, fl-imghoddi aktar mil-lum, kienet meqjusa bhala xi haġa ta' qawwa u ssahħa lis-soċjetà. Il-poezija kienet xi haġa spiritwali, u l-poeta kien meqjus bhala xi hadd privileġġjat u li jgħib xorti tajba. Permezz tal-poezija kien emnut illi jintrebhu l-battalji, tant illi jekk xi sultan ma jkollux lil xi hadd jgħannilu, kienu jemmnu li l-battalja se tintilef.

F'dan l-isfond nistgħu nifhmu aħjar il-kunċett romantiku fil-kitba tal-Kurunella u l-Innu Popolari. Romantiku fis-sens illi l-awtur iħaddem it-teknika li jfahħar lill-qaddis partikolari u johroġ għall-attenzjoni tal-popolin il-kwalitajiet tajba li jemmen illi kien iħaddan. Il-kitba tal-Kurunella ttellgħet fuq livell letterarju minn Monsinjur Ludovik Mifsud Tommasi, illi beda jikteb il-Kurunelli għal min ma jafx jaqra hliet bil-Malti u jqassamhom sabiex il-poplu jitgħallem fuq Alla u l-qaddisin. F'pajjiżna għad hawn diversi parroċċi li jużaw il-Kurunella tiegħu fl-okkażjoni tal-festa tagħhom, u b'hekk jaqdu l-ideal romantiku, dak illi jfahhru lill-qaddis patrun tagħhom permezz tal-poezija. F'"Ferħ mas-Sultana tas-Sema u l-Art", Mifsud Tommasi jikteb:

*Ma' qaribtek mort tithenna
u l-ferħ f'qalbek hemm ittenna,
għaliex saret donnha Ġenna
f'daqqa wahda dik id-dar.*

Ludovik Mifsud Tommasi




Dan jurina kemm Mifsud Tommasi haddem l-ideal romantiku u b'hekk uża t-tifhir lill-Madonna, tant illi bil-preżenza tagħha, b'Ġesu' Tarbija f'għufha, id-dar ta' Santa Elizabetta hija mxebbha mal-istat tal-perfezzjoni. Min-naħa l-oħra, il-glorja tinkiseb permezz tal-Martirju, u għalkemm johroġ qawwi l-kunċett tad-demem, Mifsud Tommasi ma jiqafx mat-tbatija li twassal sal-mewt, imma aktar jenfazizza l-glorja li tinkiseb permezz tal-Martirju. Mill-Kurunella lil Santa Katarina ta' Lixandra Vergni u Martri, ninnutaw dan il-fatt:

*Taħt ix-xabla minn tal-kiefer
ċarċart demmek qalbenija;
hekk hsađt dik il-palma
li gibitlek wisq fohrija.*

Hekk ukoll jagħmel fil-Kurunella lil San Ġorġ Martri:

*Izda fl-aħħar sabiex taħsad
l-isbah palma minn tal-gieħ
manigold jaħsadlek rasek
u għall-ġenna ttir rebbieħ.*



F'dawn iż-żewġ Kurunelli ninnutaw kemm il-Martirju ma kienx it-tmien ta' kollox, imma t-twelid għall-hajja l-ġdida, kif wara kollox kienu jsejhu l-ewwel Insara lil jum il-martirju: Dies Natalis.


Qabel Mifsud Tommasi, madankollu, niltaqgħu ma' Dun Franġisk Uzzino, illi wkoll jagħżel illi jfahhar lill-qaddis illi ad-unuru jikteb il-poezija:

*Sant'Anna kollok qdusija
bil-ħniena mimlija.*

Il-lirika tat-tifhir tidher ukoll fil-kitba tal-innijiet popolari, fosthom permezz tal-Innu Popolari lil San Lawrenz ta' Patri Salvatore Mammana, tradott minn Dun Karm Psaila lejn nofs is-Seklu Għoxrin, fi żmien it-Tieni Gwerra Dinjija:

*Għalhekk il-belt tiegħek
bis-saħħa ta' driegħek
mir-rebħ ħadet l-isem
li sar dakinhar.*


Dun Karm Psaila



Hekk ukoll isehh fl-innu popolari lil San Pietru Appostlu f'Birzebbuga b'kitba ta' Dun Frans Camilleri:

*Meta ħadtu fit-tbatija
bkejt dnuvietek f'wied ta' dmugh;
kbira l-waqgħa, kbira l-ħniena,
riedek tkun mill-ġdid merfugh.*

Dun Frans Camilleri



Minkejja d-dnub illi San Pietru għamel meta ċaħad lil Sidna Ġesu' Kristu fil-passjoni, minħabba li kif jgħidulna l-Evangeliġi "ħareġ 'il barra jibki biki ta' qsim il-qalb", ladarba ddispjaciħ għal dak illi għamel, id-dnub kbir deskritt bhala l-waqgħa, inhafer u għalhekk il-maħfra, deskritta bhala l-ħniena, kienet kbira wkoll.

Il-qaddis jidher illi huwa omm jew missier il-komunità li tagħha huwa l-patron, u għalhekk nistgħu nirreferu lejn l-innu "L-Imgarr Iben Marija":

*Lilek Ommna nqimu
wassal faraġ f'ruħna
żommna shaħ fil-fidi*

Minkejja l-fatt illi l-qaddis patron, fizikament huwa mejjet, fl-innijiet popolari jidher illi bis-saħħa tiegħu l-poplu Nisrani jista' jżomm shiħ permezz tal-intervent tal-qaddis patron. Hekk ngħidu aħna l-Birzebbugjani fl-aħħar strofa tal-istess innu popolari:

*Pietru Mqaddes żomm il-Knisja
fuq l-għedewwa bla twemmin;
ħares lilna biex qatt naqgħu,
żommna miegħek magħqudin.*

Nittama li dan l-artiklu ppermettelnha napprezzaw ftit aktar dak illi f'dawn il-jiem tal-festa nkunu qed inkantaw lill-Appostlu Missierna San Pietru, u għalhekk dak illi nkunu nkantaw b'hegga, entuzjazmu u devozzjoni nifhmuh aktar u napplikawh għall-kompożizzjonijiet ta' din il-parroċċa. Minn qalbi, lill-Kumitat u l-Membri tal-Għaqda Muzikali San Pietru fil-Ktajjen, l-għaqda li permezz tal-mibki Frank Galea wellditni għoxrin sena ilu għad-dawl tal-arti muzikali, lill-Kappillan u lill-Kleru, lill-Għaqda tal-Armar tal-knisja u ta' barra, u lill-Birzebbugjani kollha, nifirhilhom u nawguralhom festa sabiħa, festa devota li tagħti gieħ u qima lil Alla l-Imbierək, Sid il-Ħolqien kollu, lil Ommna Marija, u lill-Appostlu Missierna San Pietru, il-Patron u Missier tagħna lkoll.

Referenzi:

Anthony Mangion u Karmenu Zerafa; Santa Katarina: Il-Festa u s-Socjetà tagħha fiż-Żurrieq; 1989

Ktieb tal-Festa ta' San Lawrenz 2001, Belt Vittoriosa

Cassar Pullicino G. Il-Kitba bil-Malti sal-1870; Pubblikazzjoni Indipendenza, Malta, 2002

Bonnici Christopher; Kunċetti tal-Festa Popolari fil-Letteratura Maltija; tezi mhix ippubblikata, imressqa lill-Fakultà tal-Arti għall-grad ta' Baċċerlat bl-Unuri fl-2004